

Qurtuluşdan başlanan yol uğurla davam edir



15 iyun 1993-cü il Azərbaycan xalqının tarixində unudulmaz, şanlı səhi-fədir. Qurtuluş adlandırdığımız bu gün həqiqətən də dövlətimizin və xalqımızın müqəddə-ratını həll etdiyi, sabaha inam bəslə-

diyi gündür. Qurtuluşumuzun banisi, o dövrə xalqın təkidi ilə yenidən haki-miyətə gətirdiyi Ulu Öndər Heydər Əliyevdir.

Ağır günlərdə - torpaqlarımız erməni təcavüzkarları tərəfindən anbaan işgal olunduğu, ölkədə hərc-mərcliyin, haki-miyətsizliyin, qarşidurmaların baş alıb getdiyi, büdcənin boş olduğu, insanların ümidsizliyə qapıldığı, beynəlxalq aləmdən təcrid olunduğumuz dövrə haki-miyətə gəlmək, xalqı mübarizəyə sə-fərbər etmək çox müşkül, çətin bir vəzi-fə olsa da, Heydər Əliyev torpağı və xalqı naminə bu vəzifəni öz üzərinə götürdü və ölkəni parçalanmaqdandan xilas etdi.

Bu, xilaskarlıq missiyası idi, bu vəzifəni yalnız və yalnız xalqına inanan, vətənini canı qədər sevən və dəyərləndirən, bir çox mübarizələrdən qalib çıxan Heydər Əliyev kimi dahi şəxsiyyət yerinə yetirə bilərdi. Çünkü o, tarixin sınaqlarından həm təşkilatçı, uzaqgörən rəhbər, siyasetçi, həm sədaqətli vətəndaş, həm də mehriban, vətənpərvər insan kimi çıxmış, ən çətin anlarda xalqı ilə bir olduğunu sübut etmişdi.

İstər Azərbaycana rəhbərlik etdiyi 1969-1982-ci illərdə, istər Moskvada yaşadığı - SSRİ Nazirlər Soveti sədrinin birinci müavini olduğu illərdə, istərsə də vəzifədən uzaqlaşdırıldığı və Naxçıvanda yaşadığı dövrlərdə Heydər Əliyev Vətəndən, xalqdan uzaq olmamış, Azərbaycanın taleyi, gələcəyi barədə düşünmüş, ömrünü, gününü vətəninin səadətinə, gələcəyinə bəxş etmişdi.

O, qətiyyətli, inamlı, müdrik insan idi. Qorbaçov kimi ermənipərəst bir rəhbərin səhvlərini üzünə deməkdən çəkinməmişdi. Qətiyyətli hərəkətləri, tutarlı çıxışları, mehriban davranışları, insani xüsusiyyətləri ilə Sovetlər İttifaqının xalqlarının dərin hörmət və məhəbbətini qazanmışdı ki, bu gün de insanlar onun əməllərindən, amallarından, dəyərlər işlərindən, tədbirlərindən ürəkdolusu söz açırlar. Baykal-Amur dəmir yolunun çəkilişində yüksək fəaliyyəti, təşkilatçılıq bacarığı bu gün də nümunə göstərilir. 20 Yanvar faciosuna verdiyi qiymət xalqımızın qəlibinin səsi idi və bu, tarix boyu unudulmayacaq. Naxçıvanın mühafizəsi, Gəncə qiyamının qarşısının alınması, Milli Qurtuluş Gününün həqiqətə çevrilməsi yaddaşımızın unudulmaz anlarıdır.

Azərbaycan xalqı tariximizin bu səhifələrini demək olar ki, hər gün vərəqləyir, Ulu Öndərimiz Heydər Əliyevi məhəbbətlə yad edir. Ona görə ki, qurtuluş tariximiz bizə yeni, mənalı bir həyat, gələcək bəxş edib.

Heydər Əliyevin hakimiyyətə gəlisi ölkədə ictimai-siyasi sabitlik yaratdı, silahlı qruplaşmaları neytrallaşdırıldı, qarşidurmaların qarşısını aldı, ölkəni iqtisadi-siyasi böhrəndən, bir çox təhlükələrdən xilas etdi. "Ösrin müqaviləsi"nin imzalanması, yeni layihələrin həyata keçirilməsi, beynəlxalq aləmlə münasibətlərin yaxşılaşdırılması, insanlarda yaşamağa, yaratmağa inam, həvəs yaradılması bu günümüz, inkişafımız üçün zəmin oldu və Azərbaycanın yüksək nailiyyətlərini təmin edir. Ulu Öndərimizin qurtuluşdan



başlığındı yolu bu gün Prezident İlham Əliyev tərəfindən uğurla davam etdirilir və torpaqlarımızın işğaldən azad edilməsi bu qurtuluşun davamı və ən şanlı səhifəsidir.

Heydər Əliyev bu günümüzün təntənəsi üçün çox böyük çətinliklərə sinə gərdi, Qarabağ torpaqlarının azadlığı naminə bütün qüvvələri səfərbər etdi, səylərini birləşdirdi, beynəlxalq tribunalardan haqq səsini ucaldı, yatmış vicdanları silkələdi, oyatdı, çox siyasetçilərə dərs verdi, yollar aradı, planlar crzdı.

Ümummilli Liderimiz Qarabağın azadlığına inanırdı və İlham Əliyevin timsalında bu qələbənin gerçəkləşəcəyinə əmin idi. Çünkü onun qabiliyyətinə, vətənpərvərliyinə bələd idi və bilirdi ki, İlham Əliyev xalqı öz ətrafında birləşdirməyi, ordunu gücləndirməyi bacaracaq, öz vəzifəsinin öhdəsindən gələcək və ata yolu davam etdirəcək, xalqının və torpağının xilaskarı kimi ucalacaq.

Heydər Əliyev hadisələri qabaqlamağı bacardığı kimi, həm də gələcəyi aydın göründü. Onun xalqının dilinə, dininə, tarixinə, milli-mənəvi dəyərlərinə ehtiramı, insanlara inamı, azərbaycanlıq duyğuları əsrləri geridə qoyub işıqlı sabahımızı görməsinə imkan yaradırdı. Çünkü tarixin sınaqları, dövlətçiliyimiz, mübarizliyimiz, müşahidələr, birlilik, dövrün gedisi bunu diktə edirdi.

Qurtuluş tariximizi yad etdiyimiz, qələbələrimizə sevindiyimiz, torpaqlarımızın azadlığından suverenliyimizin tam bərpa olunmasından qürur duyduğumuz bu günlərdə yenə Heydər Əliyev ideyalarına sığınırıq, arxalanırıq və o bəşəri amalların, istəklərin işığında xalqımız gələcəyə doğru inamlı addımlar atır.

Ürəyimizdə Heydər Əliyev ideyaları, önungzdə Prezidentimiz, Ali Baş Komandan İlham Əliyev, köməyimzdə ordumuz və xalqımız irəliyə, inkişafa, qələbələrə doğru gedirik. Bu yolun başlangıcı qurtuluş, davamı sülh, əmin-amanlıq, xoşbəxtlik və tərəqqidir. Yolumuz uğurlu olsun!

Tahir RZAYEV,
Milli Məclisin Ağrar siyaset
komitəsinin sədri